

भली आई अ, जीउ आई अ, देवी खेमकरी ! बलिहार वजांड। सदोरी,सबाझी, मंगल मई वाणी त उचारि। बुधाइ त कद्रहीं मुंहिजा सीय रामु लखणु कुशल कल्याण सां पंहिजे व्याकुलु राजधानी अ में ईंदा ? भगवान मिठे तुंहिजो चंद्रमा जहिड़ो मुखिड़ो, कुंगू अ जहिड़ो रंगिड़ो ऐं हरण जहिड़ा सुहिणा नेण ठाहिया आहिनि। तुंहिजी वाणी चिन्ताउनि खे चूर चूर करण वारी आहे। देवी ! दया करे पंहिजे शुभ दर्शन जो सचो फलु देखारि। असां सभेई हाणे हथिड़ा जोड़े तो खे वेनती था कयूं। श्री राम जननी अ जी इहा सनेह मयी वाणी बुधी खेमकरी अ अमड़ि राणी अ जे वेझो अची गोलु गोलु उदारियूं भरे, मधुर किलकारी करे श्री राम आगमन जी मिठी लाति लईं। उन महिल आकाश मां आनंद जे बाजनि जी मंगलमयी धुनि अचण लगी। सभिनी जा वियोग में दुखी ऐं ततल हृदय ठरी पिया। जीअ जी जलनि मिटी वेई।

कुरिब निकेति अमां जा शुभ अंग फड़कण लगा। द्रहई द्रिसाऊं नृमलु थी वेयूं। दुखनि जी राति पूरी थी ऐं मंगलदाई प्रभात अची वेई। अमां प्रसन्न मन सां देवी खेमकरी अ खे प्रणामु कयो। अई सभागी सुन्दरु सियाणी सखी! तुंहिजो आगमनु शुभ सुगण वारो साबितु थियो आहे।

होद्रांहु नन्दी ग्राम में प्यारे भरतलाल खे श्री हनुमंत लाल अची  
वाधायूं देई शुभ कल्याण जी कहानी बुधाई त प्रभू महाराज पंहिजी  
प्राण प्रिया ऐं भ्राता लखण लाल ऐं बिये समाज सहित सकुशल श्री  
प्रयाग राज में अची विया आहिनि। श्रंगवेर पुर में संधिया वन्दनु करे  
आनंद सो अवध धाम में ईदा। इहा खुशि ख़बरी ज़णु सभिनी लाइ  
संजीवनी बूटी बणिजी आई। जंहि सभु वियोग वृह जे स्वागत लाइ  
श्री अयोध्या पुरी अ खे सींगारण लगा। चौधारी आनंद उमंग उत्साह  
खुशी जी बहार छांइजी वेई।

सभेई श्री युगल सरकार जी कीरति ऐं गुण गान में मस्तु थी रहिया  
आहिनि। महाराजधिराज श्री राम चंद्र जै जस सां वतन में अची रहिया  
आहिनि।

जै जै धुनि सां अयोध्या जो आकाशु गूंजजी रहियो आहे।

बोलि मिठड़े बाबल साई अमां की जै।